

5 ta' Ottubru, 1998

Imħallfin:-

S.T.O. Joseph Said Pullicino B.A. (Hons.), LL.D. - President
Onor. Carmel A. Agius B.A., LL.D.
Onor. Joseph D. Camilleri LL.D.

Ġorg Camilleri

versus

Ġorg Bonello

Spoll - Actio Spolii - Applikazzjoni tal-Vim Vi Ripellere Licet

Hu proprju biex tiġi assicurata s-saltna tad-dritt li l-ligi tipprovdi r-rimedju possessorju biex b'celerità tassigura li kollox jitqieghed fl-istat li kien qabel ma sehh l-att, "vi aut clam", spoljattiv turbattiv tal-pussess bhala stat ta' fatt.

F'azzjoni possessorja ta' din ix-xorta, l-att turbattiv tal-pussess li ta lok

ghaliha ghandu dejjem ikun identifikabbli u ghandu dejjem jiġi bi preċizjoni identifikat ("spoliatum fuisse") bhala fatt li sehħ fi zmien determinat mhux biss għaliex mill-mument meta jgħid ruħu li l-perijodu ta' dekadenza estintiva ta' l-azzjoni jibda jiddekorri, imma ukoll għaliex it-talba jehtieg li tkun għar-reintegrazzjoni ta' l-attur fl-istat possessorju li kien fih qabel ma sehħ il-fatt u dana qabel kull haġa oħra ("ante omnia restituendum").

L-element determinanti hu dak tal-pussess materjali u hu proprju dan li jintitola lill-pussessor li jirreżisti l-attentat tat-terz biex jespunjah minn dak il-pussess bil-forza u mhux in esekuzzjoni ta' xi ordni ġudizzjarja u f'dan il-kuntest u b'gustifikazzjoni u appogg tal-prinċipju "vim vi repellere licet".

L-Ewwel Qorti sabet illi kien hemm spoll u ordnat ir-reintegrazzjoni. Il-Qorti ta' l-Appell sabet applikazzjoni għall- "vim vi repellere licet" u rrevokat is-sentenza appellata u ɔahdet it-talbiet attriċi għaliex irriteniet illi r-reazzjoni tal-konvenut fil-kaz taht eżami dakinhar stess li l-attur ikkommetta l-att spoljattiv tiegħu ma sergħetx ma titqiesx li kienet wahda mmedjata reattiva fil-kuntest ta' l-istess inċident uniku appena li l-konvenut seta' jaċċerta ruħu li seta' jaġixxi b'mod li jevita konfrontazzjoni fizika kif kellu kull dritt jekk mhux dover li jagħmel.

Il-Qorti:-

L-attur ipproċeda quddiem il-Prim`Awla tal-Qorti Ċivili b'dan l-att taċ-ċitazzjoni l'azzjoni ta' spoll privileġġat:

"L-attur ippremetta:

"Illi l-attur ilu għal aktar minn hdax (11)-il sena juża u jahdem għalqa magħrufa bhala "Tan-Nieċa", f'San Ġwakkin, limiti ta' Hal Qormi, u dan wara li xtara, bil-prezz ta' mitt lira Maltija (Lm100), id-dritt li jagħmel dan minghand Ġużepi

Bonello (illum mejjet) missier u awtur tal-konvenut, li kellu l-istess għalqa mqabbla għandu;

Illi sussegwentement Philip Bonello, hu l-konvenut, bi ftehim ma' l-attur, beda jahdem nofs l-imsemmija għalqa wara li rrifonda lill-attur is-somma ta' ħamsin lira Maltija (Lm50) ċjoè nofs il-prezz oriġinali;

Illi f'dawn l-aħħar xahrejn il-konvenut abbużivament u illegament għalaq bil-ġebel l-unika fetha li minn dejjem kien hemm fil-hajt ta' l-għalqa in kwistjoni b'mod li mblokka l-aċċess u l-liberu passaġġ ta' l-attur u konsegwentement spussessah mid-dritt ta' l-użu u tgawdija ta' l-istess għalqa;

Illi għalhekk il-konvenut ikkommetta spoll fil-konfront ta' l-attur;

Talab li l-Qorti:

Tiddikjara li l-konvenut bl-aġir abużiv, vjolenti u illegali tiegħu kkommetta spoll a dannu ta' l-attur konsistenti fl-imblukkar bil-ġebel ta' l-uniku aċċess għall-għalqa fuq riferita li l-attur ilu għal aktar minn ħdax (11)-il sena juża u jahdem parti sostanzjali minnha b'arranġament ma' l-awtur u missier ta' l-istess konvenut;

Konsegwentement, tikkundanna lill-konvenut biex, fi żmien qasir u perentorju li jiġi lillu prefiss minn din il-Qorti, jirripristina u jerġa' jiftah l-aċċess fil-hajt ta' l-għalqa in kwistjoni, taht id-direzzjoni ta' perit arkitett innominat għal dan l-iskop, b'mod li l-attur ikun jista' jaċċedi liberament għall-għalqa fuq riferita;

In difett tawtorizza lill-attur biex a spejjeż tal-konvenut u taht id-direzzjoni ta' l-istess perit arkitett jaghmel ix-xoghlijiet kollha neċessarji biex jiftah mill-ġdid il-fetha fil-hajt ta' l-għalqa fuq riferita”;

Il-konvenut eċċepixxa illi t-talba attriċi hija nfondata fil-fatt u fid-dritt billi hu ma kien ikkawża ebda spoll kif kien qed jiġi allegat. Di piú l-attur kellu jipprova l-elementi kostituttivi ta' l-ispoll;

B'sentenza tal-11 ta' Diċembru, 1996 l-Ewwel Qorti ddeċidiet il-kawża billi ċaħdet l-eċċezzjonijiet tal-konvenut u laqgħet it-talbiet attriċi u għall-finijiet tat-tieni talba ipprefegġiet terminu perentorju ta' għaxart ijiem utili u nnominat lil AIC David Pace biex jidderiġi x-xoghlijiet bl-ispejjeż kollha jithallsu mill-konvenut;

L-Ewwel Qorti hekk immotivat id-deċiżjoni tagħha:

“Il-partijiet stess jaqblu li l-azzjoni ntentata mill-attur hija dik possessorja ta' spoll privileġġat. Din hija l-azzjoni kkontemplata mill-artikolu 535 tal-Kodiċi Ċivili (Kap. 16) li jiddisponi li:

“Jekk persuna tiġi, bil-vjolenza jew bil-moħbi, imnezza' mill-pussess, ta' liema xorta jkun, jew mid-detenzjoni ta' haġa mobbli jew immobbli, hija tista', li żmien xahrejn mill-ispoll, titlob, b'azzjoni kontra l-awtur ta' l-ispoll, li terġa' tiġi mqieghda f'dak il-pussess jew f'dik id-detenzjoni, kif jingħad fl-artikolu 791 tal-Kodiċi ta' Organizzazzjoni u Proċedura Ċivili;

Dan it-tqegħid mill-ġdid fil-pussess jiġi ordnat mill-Qorti, ukoll jekk il-konvenut ikun is-sid tal-haġa li tagħha l-attur ikun

bata l-ispoll”;

L-artikolu 791 fuq riferit tal-Kodiċi ta' Organizzazzjoni u Proċedura Ċivili jirregola l-azzjoni ta' spoll billi jiddisponi li:

“Il-konvenut f'kawża ta' spoll magħmula fi żmien xahrejn minn dakinhar li jkun sar l-ispoll ma jista' jagħti ebda eċċezzjoni li mhix dilatorja, qabel ma jkun reġa' qiegħed il-ħaġa fl-istat ewlieni u reġa' qiegħed għal kollox fl-istat ta' qabel il-parti li tkun batiet l-ispoll, f'dak iż-żmien illi, skond iċ-ċirkostanzi, jiġi mogħti lilu fis-sentenza, bla ħsara ta' jeddijiet oħra tiegħu;

Id-disposizzjonijiet ta' dan l-artikolu jgħoddu ukoll fil-każ ta' kerrej li jbati l-ispoll tad-detenzjoni tal-ħaġa lilu mikrija, sew minn sid il-kera kemm minn terza persuna:

Il-Qorti għandha teżamina biss il-fatt tal-pussess jew tad-detenzjoni u l-fatt ta' l-ispoll”;

Kif kellhom okkażjonijiet jippronunzjaw ruħhom in materja dawn il-Qrati, (Koll. Vol. XLII-II-973) *l-actio spoli* hija radikata pjuttost fuq l-eżiġenzi ta' utilità soċjali milli fuq prinċipju assolut tal-ġustizzja u hija eminentement iñtiża sabiex tkun estiza l-protezzjoni lil kwalunkwe pussess u jiġi mpedut liċ-ċittadin privat jieħu l-ġustizzja f'idejh, b'mod li l-*fini tagħha* huwa dak li jiġi restawrat l-istat tal-pussess li jkun ġie skonvolt jew turbat. L-artikolu tal-ligi li jikkontempla din l-azzjoni huwa indubbjament ta' ordni pubbliku u huwa inerenti għall-fatt ta' min b'awtorità privata jagħmel għad-dannu ta' terza persuna att li, għalkemm jista' jkolhu dritt għalih, ma jkunx jista' jeżerċitab mingħajr l-intervent tal-Qrati; u ma' dak l-artikolu huwa marbut l-ieħor tal-Proċedura Ċivili li jahseb li jgħid li kontra l-azzjoni ta' spoll mhumiex ammissibbli hlief eċċezzjonijiet dilatorji:

Ġie ukoll ritenut (re **Camilleri vs Agius**, P.A. 20/10/1882):

“All’attore in reintegrazione è sufficiente per la sua azione un possesso qualunque o detenzione anche talora privo di causa giuridica, la “injusta possessio” toltagli “vi aut clam” entro lil bimestre legale”;

U kif inghad in re **Camilleri vs Giglio**, P.A. Ċiv. 20/1/1883 (Kol. Vol. X - 556);

“neanche è permesso in queste cause di spoglio di investigare la natura del possesso presso lo spogliato, se esso lo sia animo dominii o no perchè la legge non richiede che un possesso materiale e di fatto ... e si concede anche al possessore che avesse in tempo precedente usurpato con violenza la cosa altrui”;

Ghalhekk fl-azzjoni esperita mill-attur, il-konvenut ma jistax jeċepixxi li l-pussess ta' l-attur huwa vizzjat. F'din l-azzjoni jipprevalixxi l-prinċipju ntrodott fid-Dritt Kanoniku *spoliatus ante omnia restituendus*;

Fil-qosor, il-fatti li taw lok għall-kawża odjerna huma s-segwenti:

L-attur għal diversi snin kellu d-detenzjoni ta' parti mill-għalqa msemmija fiċ-ċitazzjoni li kien jahdem u f'parti minnha inixxef id-demel. L-attur kellu aċċess għal din l-għalqa minn apertura li l-konvenut imblokka bil-kantuni tad-dobblu, liema azzjoni l-attur qed jippretendi li tikkostitwixxi spoll vjolenti li tagħtih dritt jeżerċita l-azzjoni odjerna fil-konfront tal-konvenut;

Il-vertenza odjerna giet ikkomprikata minhabba li l-allegat spoll għe ppreċedut minn atti spoljattivi obra kommessi mill-konvenut li l-attur kien iddefenda ruhu minnhom fuq l-iskorta tal-prinċipju *vim vi repellere licet*;

Hemm kuntrast fil-provi prodotti dwar kemm l-ispoll għe kommess mill-konvenut qabel dak *de quo* li għara fis-27 ta' Marzu, 1994. Skond il-versjoni ta' l-attur, l-apertura in kwistjoni ingħalqet tliet darbiet mill-konvenut, l-aħħar darba fis-27 ta' Marzu, 1994. meta għew involutí l-pulizija u fl-ewwel żewġ okkażjonijiet reġgħet infethet mill-attur; u skond il-versjoni tal-konvenut, ingħalqet darbtejn u nfethet biss darba mill-attur u preċiżament fis-27 ta' Marzu, 1994;

Is-sottomissjoni tal-konvenut hija li l-ispoll sar iżjed minn xahrejn qabel ma għet ipprezentata ċ-ċitazzjoni odjerna u dan billi l-konvenut jirritjeni illi "bejn Novembru 1993 sa Marzu ta' l-1994 ngħid li l-hajt kien baqa' intatt";

Saru ukoll sottomissjonijiet fuq jekk l-attur f'azzjoni ta' spoll jistax jaġixxi fi żmien xahrejn minn meta sar ja' bl-ispoll jew minn meta għe kommess l-ispoll. Għe ukoll ittrattat il-prinċipju ta' autodifeża konċess lill-ispoljat dwar jekk huwa jistax jagħmel dan, jiġifieri jekk l-attur setax jerga' jiftah il-hajt kif għamel fis-27 ta' Marzu, 1994. meta skond il-konvenut, l-attur ma setax jagħmel dan billi l-azzjoni difensiva ta' l-ispoljat trid issir *confestim* u *in continenti* u mhux *ex intervallo*;

Dawn is-sottomissjonijiet mhumieq, fil-fehma ta' din il-Qorti. rilevanti għall-azzjoni odjerna billi l-konvenut ma jistax jattakka l-pussess ta' l-attur. Għalhekk, mhux rilevanti li jiġi ndagat jekk l-attur setax jerga' jiftah l-apertura fis-27 ta' Marzu, 1994, għaliex li jrid jiġi eżaminat huwa l-aġir tal-konvenut billi kif intqal, anke l-pussess ingust huwa protett bl-azzjoni ta'

spoll. Kien ikollha rilevanza tali indaġini dwar il-pussess ta' l-attur kieku l-azzjoni odjerna kienet dik ta' manutenzjoni;

Għalhekk kull indaġini dwar l-antecedenti għall-ispoll meritu tal-kawża hija inutili u lanqas mhi permessa mil-liġi, billi l-attur biżżejjed jipprova s-sempliċi detenzjoni u l-konvenut jista' jissolleva biss eċċezzjonijiet dilatorji;

Il-konvenut stess fin-nota ta' sottomissjonijiet tiegħu jammetti li huwa rikostruwixxa l-hajt in kwistjoni. Jiġifieri għalaq l-apertura *de qua* fis-27 ta' Marzu, 1994, u b'hekk spolja lill-attur f'dik id-data. L-attur ippreżenta è-ċitazzjoni odjerna fit-23 ta' Mejju, 1994, u għalhekk fit-terminu ta' xahrejn preskritt mil-liġi;

Billi, kif intqal, l-azzjoni ta' spoll privileġġat hija eminentement intiża biex jiġi mpedut liċ-ċitadhin privat li jiehu l-gustizzja b'idejha, issa l-attur adixxa l-Qorti, flok reġa' waqqa' l-hajt li bona l-konvenut;

L-att spoljattiv tal-konvenut ma sarx meta l-attur kien qed iwaqqa' l-hajt, u għalhekk, il-konvenut ma jistax jipprevalixxi ruhu mill-prinċipju *vim vi repellere licet* billi skond id-dottrina in materja (Koll. Vol. LLXXIII - II - p. 273) "*contro l'altrui azione violenta è consentita anche l-autodifesa. Perciò posso oppormi alla violenza mentre questa è in atto (in continenti e non ex intervallo). Se invece, la violenza è cessata, devo ricorrere al giudice sperando l'azione possessoria - omissis - Ma se non c'è l'immediatezza, il possessore che difendesse il suo "ius possessionis" agendo personalmente incorrebbene nel reato di ragion fattasi*";

Il-konvenut reġa' bona l-hajt biex jagħlaq l-apertura in kwistjoni wara li kienet spicċat il-vjolenza ta' l-attur, u b'hekk

il-konvenut ha l-ligi b'idejh (*ragion fattasi*) ghaliex l-agir tal-konvenut ma sarx waqt li l-attur kien qed iwaqqa' l-hajt, izda meta l-vjolenza ta' l-attur ma kinitx ghadha *in atto*;

Dan l-appell, fil-fehma tal-Qorti, jimmerita li jigi milqugh. Il-konsiderazzjonijiet ta' l-Ewwel Qorti korrettement jenunċjaw il-prinċipji legali applikabbli f'materja ta' spoll privilegġat. Hu il-applikazzjoni ta' dawn il-prinċipji għall-fatti taht ezami li l-konsiderazzjonijiet ta' l-Ewwel Qorti jirriżultaw mankanti u dan ghaliex dan l-eżerċizzju ma giex magħmul b'dik ir-rigorożità li bih dawn il-prinċipji kellhom jigu applikati biex tigi assicurata r-reintegrazzjoni ta' l-*istatus quo* fil-mument preċiż meta l-att spoljattiv hu allegat li ġie kommess;

"L-istatut ta' l-ispoll hu ntiz biex jassigura li fis-soċjetà ma tirenjax il-ligi tal-ġungla, biex jesigi li wiehed irid jirrikorri lejn il-Qorti biex jiehu d-drittijiet tiegħu u mhux li jiehu l-ligi b'idejh bil-forza u bil-vjolenza. Anke jekk si tratta li jirkupra dak li hu manifestament tiegħu" (**Raymond Camilleri vs Joseph Baldacchino**, deċiża mill-Prim`Awla fit-3 ta' Ottubru, 1991);

Hu proprju biex tigi assicurata s-saltna tad-dritt li l-ligi tipprovdi r-rimedju possessorju biex b'eċċelerità tassigura li kollux jitqiegħed fl-istat li kien qabel ma sebh l-att, *vi aut clam*, spoljattiv turbattiv tal-pussess bhala stat ta' fatt. Ili għalhekk ġusta l-osservazzjoni ta' l-Ewwel Qorti illi kull indaġini dwar l-antecedenti għall-ispoll meritu tal-kawża kienet *inutili u lanqas* mhi permessa mil-ligi peress li kien biżżejjed għall-attur li jipprova s-sempliċi detenzjoni u l-konvenut jista' jissollewa biss eċċezjonijiet dilatorji. Din il-Qorti, għalhekk, ma għandhiex u mhix sejra tiegħu konjizzjoni tas-sottomissjonijiet li sarulha prinċipalment mill-appellat, li huma ta' natura petitorja jew li jittantaw li jinvestigaw il-komportament abrasiv tal-kontendenti

fix-xhur anteedenti għall-fatti meritu ta' din il-kawża. F'azzjoni possessorja ta' din ix-xorta l-att turbattiv tal-pussess li ta lok għaliha għandu dejjem ikun identifikabbli u għandu dejjem jigi preċiżjoni identifikat (*spoliatum fuisse*) bħala fatt li sehh fi żm determinat mhux biss għaliex mill-mument meta javvera ruhu li l-perijodu ta' dekadenza estintiva ta' l-azzjoni jibda jiddekorri imma ukoll għaliex it-talba jehtieg li tkun għar-reintegrazzjoni ta' l-attur fl-istat possessorju li kien fih qabel ma sehh il-fatt u dana qabel kull haġa oħra (*ante omnia restituendum*). Hu ċar mill-provi illi l-attur qed jippretendi li l-att spoljattiv li pprovokah jaġixxi bil-preżenti azzjoni sehh fis-27 ta' Marzu, 1994, u jirrigwarda aċċess bejn iż-żewġ għelieqi detenuti mill-kontendenti rispettivament. Dan l-aċċess f'xi żmien kien ġie mblukkat bil-ġebel mill-konvenut. Fis-27 ta' Marzu, 1994 l-imblokkatura imblokkata ġiet mituha mill-attur. Il-konvenut jammetti li hu reġa' għalaqha bil-ġebel. Hu jsostni dakinhar stess:

Dawn il-fatti huma kkonfermati b'żewġ sentenzi tal-Qorti Kriminali tal-Maġistrati, it-tnejn in data 26 ta' April, 1994. Wahda sabet lill-attur hati ta' *ragion fattasi* u dana għad-dannu tal-konvenut meta hajt bini fl-għalqa *de quo*, l-oħra sabet lill-konvenut hati ta' l-istess akkuża għad-dannu ta' l-attur meta bena l-istess hajt fl-istess għalqa. Il-kontendenti allura jakkużaw lil xulxin ta' molestja fil-pussess u li bi vjolenza użurpaw tali pussess. Il-*vexata questio* f'din il-kawża hi allura min mill-kontendenti seta' legalment jivvanta li kellu l-pussess li skond il-ligi kien jintitola għall-protezzjoni u allura għar-reintegrazzjoni;

“Che l'azione di reintegrazione nel possesso è stabilita a tutela di chi è veramente possessore contro qualsiasi atti che costituisca violazione di tale possesso; chi frappone ostacoli al legittimo o libero esercizio dell'altrui diritto è uno spogliatore e non può invocare in sua difesa disposizioni di legge che sono precisamente intese a reprimere e non già a sostenere e

proteggere simili atti di spoglio" (Vol. XXIV, pt. I, p. 281);

L-element determinanti hu dak tal-pussess materjali u hu proprju dan li jintitola lill-pussessur li jirreżisti l-attentat tat-terz biex jespunjah minn dak il-pussess bil-forza u mhux in esekuzzjoni ta' xi ordni ġudizzjarja u b'dan il-kuntest hu b'ġustifikazzjoni u appoġġ tal-prinċippju *vim vi repellere licet* li fl-istess sentenza appena ċċitata ġie ritenut;

"dell'altro canto chi rimuove ostacoli trovati nel passaggio alle proprie terre per aprirvi l'accesso che prima possedeva, non fa atto violento, nè commette spoglio, nè si fa giustizia da sè ma esercita il suo diritto entro i limiti del suo possesso, o meglio, afferma e continua il proprio possesso di cui era in godimento legittimo che fu turbato da chi ha posto quegli ostacoli" (sottolinear ta' din il-Qorti);

Konsiderazzjoni li tapplika *a contrario senso* fil-każ fejn, bhal każ taht eżami, min ikun qed igawdi l-protezzjoni ta' reċint għal raba' fil-pussess tiegħu, u jiġi turbat b'dak il-godiment billi terz jagħmel fetha fih b'mod li jipprovdì aċċess u passaq minnu għalih fejn qabel ma kienx hemm:

Hu dan ix-xorta ta' pussess li jehtieg li jiġi nvestigat biex jiġi ddeterminat jekk l-attur jissodisfax l-ewwel lok l-aktar element vitali ta' l-azzjoni ta' spoll privileġġat - *possedisse*. Kif hu risaput "il-pussess li trid il-liġi fl-ispoljat għall-fini ta' l-azzjoni ta' reintegrazzjoni ma hemmx bżonn ikun pussess b'titolu ta' proprjetà jew ta' servitù imma biżżejjed pussess kwalunkwe anke purament materjali u *di fatto*" (Vol. XXVII, pt. I, p. 280). "Pussess li jista' ukoll ikun illegittimu. Anke pussess qasir hafna u sabansitra pussess momentarju huwa biżżejjed biex jawtorizza l-azzjoni ta' spoll" (Vol. XXXVIII, pt. II, p. 642). "Il-proprjetarju ta' dritt (bhal ma qegħdin

jippretendu li kienu ż-żewġ kontendenti f'din il-kawża) jista' ukoll ikun l-awtur ta' spoll u molestja" (Vol. XXIX, pt. II, p. 373);

Il-provi prodotti mill-kontendenti jistabbilixxu bla ebda dubbju illi fis-27 ta' Marzu, 1994, kien il-konvenut li fl-ewwel lok kellu pussess materjali tal-jedd li l-proprjetà minnu detenuta ma tkun soġġetta għal ebda dritt ta' aċċess jew passagġ minn proprjetà detenuta mill-attur u dana billi l-hajt li jifridhom bl-ebda mod fl-ebda parti minnu ma kellu xi fetha jew selha mnejn seta' jgħaddi l-attur. Mhux biss hu stabbilit mill-provi - senjatament mix-xhieda ta' l-istess attur - illi l-imblokkatura kkontestata kienet żgur ilha magħluqa almenu mit-28 ta' Jannar, 1994, u dana sas-27 ta' Marzu, 1994, b'mod ininterrott. Infatti, l-avukat ta' l-attur f'ittra ddatata 17 ta' Jannar, 1994 kien interpeffa lill-konvenut biex "jerga' jiftah il-fetha fil-hajt ... li l-mittent kien ilu għal dawn l-ahhar fdax-il sena juża". Il-konvenut ipproduċa provi li l-hajt addirittura gie magħluq minnu f'Ottubru, 1993. Apparti l-ittra li l-avukat tieghu bagħat lill-konvenut li għaliha appena saret referenza, l-attur ma jidher li ha ebda azzjoni ġudizzjarja ohra biex jiġi reintegrat fil-pussess materjali tad-dritt ta' aċċess li qed jippretendi li kien gie lilu użurpat. Indubbjament, fil-mument meta l-attur fis-27 ta' Marzu, 1994, bil-forza u kontra l-volontà tal-konvenut reġa' fetah il-hajt hu kien qieghed materjalment jiddisturba l-istatus quo. Hu kien qed jimpedixxi lill-konvenut mill-godiment materjali tal-proprjetà tieghu hielsa minn kull dritt ta' servitù jew aċċess li kien qed jippretendi li kellu l-istess attur. Hu stabbilit bhala fatt allura li fl-ordni kronoloġiku kif ġraw l-eventi fis-27 ta' Marzu, 1994:

Kien fl-ewwel lok il-konvenut li kellu l-pussess materjali *di fatto* - anke jekk seta' kien illegittimu - tal-hajt imbarrat u bla aċċess u li dan il-pussess kien bhala fatt jissussisti għal żmien konsiderevoli;

Kien l-attur li fl-ewwel lok b'att vjolenti, kjarament kontra l-volontà tal-konvenut fetah il-hajt u din l-azzjoni ma tistax ma tigix meqjusa bhala att turbattiv tal-pussess li f'dak il-mument kien qed igawdi l-konvenut;

Kien il-konvenut li rreaġixxa ghal dan l-aġir ta' l-attur u fl-istess jum reġa' ghalq il-fetha miftuha mill-attur u reġġa' kollox fl-istat li kien qabel l-azzjoni turbattivi ta' l-attur;

L-attur qed jippretendi li fil-mument meta l-konvenut reġa' ghalq il-fetha, dan kien qed jikkommetti spoll abbużiv u vjolenti tad-drittijiet tiegħu ghaliex dan il-mument kien hu li kellu l-pussess ta' l-aċċess minnu miftuh. Il-konvenut min-naba tiegħu jippretendi li hu kellu kull dritt bil-forza li jirreaġixxi tempestivament biex jirrivendika l-pussess tiegħu in forza tal-prinċipju fuq enunċjat *vim vi repellere licet* u li dan huwa kien ghamlu *confestim* u mhux *ex intervallo*. L-Ewwel Qorti eadhet din l-eċċezzjoni tal-konvenut ghaliex dehrilha li l-konvenut kien reġa' bena hajt biex ghalq l-apertura vara li kienet spicċat il-vjolenza ta' l-attur ghaliex f'dak il-mument l-attur kien temm l-azzjoni vjolenti tiegħu meta kien ghalq il-hajt. Irriteniet illi l-vjolenza ta' l-attur kienet waqfet fil-mument meta aġixxa l-konvenut u allura l-konvenut kellu biss jirrikorri b'azzjoni possessorja quddiem il-Qorti u mhux li jaġixxi unilaterlament biex jirrivendika d-drittijiet tiegħu;

Din il-Qorti ma tistax taqbel ma' din il-konsiderazzjoni ghaliex kif inghad jirriżulta li r-reazzjoni tal-konvenut kienet waħda immedjata u tempestiva tant li saret - u dan hu ppruvat mill-atti anke jekk jidher li hu dettal li eluda l-attenzjoni tal-Qorti u li hu inutilment ikkontestat mill-attur - fl-istess jum li fil-hajt aġixxa vjolentement l-attur. Ma jistax ma jiqiesx allura li l-konvenut aġixxa b'difiża legittima tal-pussess tiegħu;

Hu minnu li l-prinċipju in materja hu li:

“xejn ma jiswa li l-konvenut fl-azzjoni ta' spoll ikun ikkommetta l-fatt ta' l-ispoll biex jirrespingi azzjoni ingusta ta' l-attur ghaliex apparti li din hija pretensjoni li tirrigwarda materja petitorja, l-azzjoni ta' spoll hija ammissibbli anke f'każ ta' pussess legittimu u jekk il-fatt ingust ta' l-attur ikun ilu ċertu żmien li ġie kommess dik l-allegazzjoni xejn ma tiswa anke ghaliex l-eċċezzjoni tal-*vim vi repellere tista' tinghata biss meta l-azzjoni difensiva ssir confestim jew in continenti* u mhux *ex intervallo*” (Vol. XLI, pt. II, p. 846);

Prinċipju li ġie ribadit f'sentenzi oħra ta' dawn il-Qrati fosthom fil-kawża **Francesco Spiteri vs Giljan Briffa**, deċiża minn din il-Qorti, Sede Inferjuri, fil-15 ta' April, 1986, li fiha l-Qorti kkunsidrat azzjoni difensiva tal-konvenut f'sitwazzjoni ta' fatti simili għal dak taht eżami magħmula appena ġimgha wara li l-attur kien għamel ix-xogħol abbużiv tiegħu bħala li ma kinitx ġustifikata minn dan il-prinċipju;

Mill-banda l-oħra l-immedjatezza li trid il-liġi ma tistax u ma għandhiex tiġi ekwiparata mar-reazzjoni kontemporanja ma' l-aġir spoljattiv li bih l-attur jużurpa l-pussess tal-konvenut u jakkwistah a skapitu tiegħu. Interpretazzjoni riġida bħal din twassal għal sitwazzjoni assurda jekk mhux ukoll provokatorja għall-konfront fiżiku vjolenti bejn min kien ikun qiegħed jikkontesta l-istess dritt għax tipprovoka konfrontazzjoni fiżika mmedjata f'sitwazzjoni spiss esplossiva;

“nessuno nega che sia lecito non soltanto di conservare e defendere colle forza il possesso ne di ricuperare eziando colla forza il possesso per effetto della violenza perduta; l'unica condizione che viene richiesta al riguardo si è che la forza si impieghi confestim o in continenti non ex intervallo. Se non che

quando si dice *confestim* non va già intesa la parola in senso assoluto e strettamente letterale bensì in senso relativo ed a seconda delle circostanze da apprezzarsi della prudenza del giudice" (Vol. XXIX, pt. I, p. 281);

Din il-Qorti hi tal-fehma illi r-reazzjoni tal-konvenut fil-każ taht eżami dakinhar stess li l-attur ikkommetta l-att spoljattiv tiegħu ma tistax ma titqiesx li kienet waħda mmedjata rejattiva fil-kuntest ta' l-istess inċident uniku appena li l-konvenut seta' jaċċerta ruħu li seta' jaġixxi b'mod li jevita konfrontazzjoni fiżika kif kellu kull dritt jekk mhux dover li jagħmel. L-apprezzament ta' din il-Qorti hu fis-sens illi l-azzjoni tal-konvenut setgħet titqies li kienet waħda difensiva kontra l-aġir offensiv ta' l-attur (naturalment, apparti kull ġustifikazzjoni li seta' kellu fil-petitorju) li saret *confestim* u *incontinenti*. Tqis li kien hemm fir-reazzjoni tal-konvenut dik l-immedjatezza li fiha l-liġi tippermettj lill-persuna li l-pussess tagħha (anke jekk wiehed illegittimu) ikun qed jiġi użurpat li jiddefendi il-*ius possessionis* tiegħu;

Din l-eċċezzjoni tal-konvenut qed tiġi għalhekk akkolta;

Għal dawn il-motivi, is-sentenza appellata qed tiġi revokata u t-talbiet attriċi miċhuda bl-ispejjeż taż-żewġ istanzi kontra l-attur.
